اسلام اور مغرب

امريكامين مسلمان ایک تاثر و تجزیه سید وقاص جعفری[°]

امریکا جیسے ملک کو سجانے سنوار نے اور با م عروج پر فروزاں کرنے کا کریڈٹ سی ایک فد جب نوم یانسل کو نہیں دیا جا سکتا۔ بیسب کی مشتر کہ کاوش وکوشش تھی۔ امریکا کو کیساں مواقع کی سرزیکن (land of equal opportunities) کہا جا تا رہا ہے۔ جہاں انسانوں کی قدر ان کے فد ہبی ولسانی پس منظر کے بجات ان کی قابلیت ، ہنر اور محنت سے کی جاتی ہے۔ یہی وجہ ہے کہ آج امریکا کے ہر حصے میں دنیا کے ہر حصے کا باشندہ اپنے حصے کا رزق سیٹتا نظر آئے گا۔ تھا مس جیز سن کے دورِ صدارت میں جب امریکی کا گرس نے تارکین وطن کے لیے قوانین کو تو اسان اور زم کرنے کی منظوری دی تو اس بل کے ناقد مین نے بہت شوروغو خاکیا جس پر صدر ریاست ہا۔ متحدہ امریکا کے بیالفاظ آج امریکا کے مقتدر حلقوں کے لیے سوالیہ نشان ہیں جہاں مسلمانوں کے ساتھ امتیا زروز ہر وز ہر دین جا رہا ہے:

we are for their skills, not for their skins.

امریکا کی ایک معتبر مسلم آ رگنا ئزیشن کے مرکز می ذمہ دار سے جب میں نے بی سوال پو چھا کہ مسلمانوں کے ساتھ تفریق وامتیاز اور تعصب وعناد کی مید لہر اگر قابو میں نہ آئی تو کیا ہی خود

٥ قیم جماعت اسلامی صوبہ پنجاب۔ امریکا کے حالیہ دورے سے والیسی پرکھی گئی تحریر

اس ریاست کے وجود کے لیے باعث خطرہ نہ ہوگا جس نے اپنی نیو ہی غیر جانب داری ٔ انصاف ٔ عدل اورسب کے یکساں مواقع پر ڈالی تھی؟

نے عالمی نظام یا تہذیوں کے تصادم کی پشت یر کارفرما ذہن اور امریکا کی اصل ہیئت مقتدرہ عشروں کے تقابل' تجزیے اور تحقیق کے بعد اس بات پر یکسو ہوگئی ہے کہ مسلمان وہ واحدقوم ٔ اور اسلام وہ واحدنظر بیر ہے جو ہر طرح کے معاشروں ٗ تہذیبوں اور نظام میں جذب ہونے سے اپنے آپ کوحتی الوسع بیجائے رکھتا ہے جو کسی بھی رائج نظام کی بقااور دوام کے لیے چینج سے کم نہیں۔ اس لیے تاریخی مذہبی تہذیبی اور معاشی اختلا فات کی وہ کے جو ہمیشہ سے زیرز مین (under current) موجود رہی ہے اب اسے ابھار کر سامنے لایا جا رہا ہے تا کہ منصوبے کے مطابق اس کش کو تیز کیا جا سکے۔ ویسے بھی بید زمن اب اس رائے میں چنتہ ہو چکا ہے کہ ادبان اور تہذیبوں کے درمیان عالمی سطح پر مٰذاکرے مباحثہ اور بالا دست و زیر دست کرنے کا جوعمل صدیوں سے علمی و تدریس سطح پر جاری رہا ہے اب دنیا اس کے خاتمے اور کھلی مزاحت کے دور میں داخل ہور ہی ہے۔ یوری دنیا کی مخالفت کے باوجود عراق پر فوج کشی' بِ انصافی کی آخری حد تک جا کر اسرائیل کی پشت پناہی ٔ اور دنیا میں ہونے والی ہر نوعیت کی تخ یب اورزیادتی کواسلام سے وابستہ کرنے کا امریکی طرز عمل' کیا اس چز کی توثیق نہیں کرتا۔ چند سال قبل ہی کی بات ہے جب ویٹی کن (روم) نے یہودیوں کو حضرت عیلیٰ کے قُل سے ْباعزتْ بری کر دیا۔عیسائی اوریہودیوں کی قربت کے پس منظرمیں کچھ چلقے یہ خیال آ رائی بھی کرتے نظر آ رہے ہیں کہ معروف عیسائی عقیدے اور قدیم کتب کے مطابق نز ول مسیح سے قبل یہودی پوری دنیا پر غالب آئیں گے۔ گویا اس طرح اب یہودی ریاست کا قیام عیسا ئیوں کی بھی ایک تاریخی ضرورت ہے۔ یہی وجہ ہے کہ امریکا کا ایو تجلیکل چرچ ۵۰ کے عشرے سے مقبوضہ فلسطینی علاقوں میں یہودی آباد کاروں کے ساتھ مالی تعاون کررہا ہے تا کہ تاریخ کے اس عمل کو تیز کیا جا سکے۔ یہودیوں کا امریکی اداروں' مالی کاریوریشنوں اور سیاست میں اثر دففوذ اب کسی تحقیق کامحتاج نہیں۔ گذشتہ دنوں میںاچیوسٹس کی ایک معروف درس گاہ میں لیکچر دیتے ہوئے نیویار کے ٹائمن کے معروف کالم نگارتھامس ایل فرائڈ مین نے اظہار خیال کیا کہ ' میری دعا ہے

کہ امریکا ہمیشہ تیل کامختاج رہے۔ اس لیے کہ اس دولت نے عرب قوم کو جس طرح ناکارہ آرام پینداور کاہل بنایا ہے میں اس انجام سے ڈرتا ہوں' ۔ آپ لوگ عرب دنیا میں کہیں بھی چلے جائیں عوام الناس ادھر اُدھر (فارغ و بے کار) بیٹھے نظر آئیں گے۔ اس نے دنیا بھر سے علم کے لیے امریکی دانش گا ہوں کا رخ کرنے والے طلبہ واسا تذہ کو گواہ بناتے ہوئے عربوں کو تنبیبہہ کی کہ:

Keep the (oil) pumps open, keep the prices low and 'be nice to the jews'.

تیل کے چشمے جاری رکھو' قیت کم رکھواور یہودیوں سے اچھاسلوک کرو۔ (اس جملے کا آخری حصہ موصوف نے فنکارانہ سرگوشی کے انداز میں ادا کیا) امریکا کےطول وعرض میں مسلم تنظیمیں اپنی بساط جمرسیاسی و معاشرتی جدوجہد کرتی نظر آتی ہیں۔گذشتہ پانچ سالوں میں سیکڑوں مساجداورا سلا مک سنٹروں کی ایک معتد بہ تعداد تہذیبی احیااور تحفظ اقدار کے جذبے کے ساتھ مصروف عمل ہے۔مسلمانوں کی اجتماعی جدوجہد کے ان مظاہر کا اگر چہ استمبر کے واقع سے کوئی تعلق نہیں' اس کے باوجود امریکی ادارے اور نت نئے قانون ان اداروں کے منتظمین اور معاونین کو ہراساں کرنے کا کوئی موقع ہاتھ سے جانے نہیں دیتے۔امریکی میڈیا اور اس کے رخ کو متعین کرنے والا ذہن کس قدر مؤثر اور ہدف آشا ہے' اس کا انداز ہ اس بات سے ہوتا ہے کہ راے عامہ کے ایک سروے کے مطابق ہر چوتھا امریکی بیہ سمجھتا ہے کہ مسلمان دہشت گرد ہوتے ہیں۔ ان حالات میں مسلمانوں کی اکثریت (ذاتی مشاہدے اور رابطے کی حد تک) واپسی کے دروازے کو کھلا رکھنا چا ہتی ہے۔ بیداور بات ہے کہ مسلمان ملکوں کے معاشیٰ سیاسی اورا نظامی حالات اخصیں اپنے اس فیصلے پر قائم نہیں رہنے دیتے ۔ کیا امریکا وہی خطہ ہے جس نے ہر مذہب ٗ ملک اور رنگ کے لوگوں کوخوش آ مدید کہا ہے ٗ تو اس کا جواب ستمبر ۲۰۰۱ء کے بعد نفی میں نظر آیا ہے۔ سیکورٹی اور انسداد دہشت گردی کے حوالے سے حال ہی میں منظور ہونے والے قوانین نے مسلمانوں کی بے چینی میں مزید اضافیہ کر دیا ہے۔ پبلک اسکول اور آ زاد معاشرے میں پلتی بڑھتی نوجوان نسل کی اپنی دیرینہ روایتی

اقدار سے بنیازی یا بیزاری اس پر مستراد ہے جس نے ۲۰ ۲۰ ۵۰ کے عشروں میں امریکا میں آ کربس جانے والوں کو مزید اضطراب اور تشویش میں مبتلا کر رکھا ہے۔ بہر حال محض معاش کی خاطر امریکا میں وارد ہونے والے 'نہ جائے ماندن نہ پائے رفتن' والی سوج کے گرداب میں ہیں۔ سوائے ان لوگوں کے جو صلابت قکر اجتماعی جدو جہداور خود اعتمادی کے خوگر ہیں۔ میں سوائے ان لوگوں کے جو صلابت قکر اجتماعی جدو جہداور خود اعتمادی کے خوگر ہیں۔ میں قیادت کا قحط الرجال اپنی جگہ امریکا میں رہنے والے مسلمانوں کی موجودہ صورت حال ان کے دعوق کردار سے روگردانی کا نتیجہ ہے۔ مسلمان امریکا کے طول وعرض میں آباد ہونے کے باوجود اپنی اپنی قومی و ریاستی وحد توں کے اسپر رہے۔ ان کے سابتی تعلقت 'رشتہ داریاں' تادلہُ خیالات سجی ایک محصوص دائر سے سے باہر نہ نکل سکے۔ یہی وجہ ہے کہ دو آ جی سابی و سابتی معرضِ وجود میں آ کمیں ہیں پھر وہ بھی ان حدود سے بالاتر نہ ہو سکیں' جب کہ اس دوران چینی' انڈین اور سیانوی اقوام کے لوگ اس خلاکو پُرکرتے چلے گئے جو معیشت 'سیاست دوران چینی' ایل خے دائروں میں بھی مسلمانوں کا منتظر تھا۔

سمندر کی وسعت رکھنے والی جھیل مثی گن کے اُو پر پرواز کرنے والے طیارے سے شکا گوشہر کا دلفریب فضائی منظر دیکھتے ہوئے میں نے تسلیم کیا کہ امریکی زندگی کا ظاہر کی حسن انتظام اور نظم نسق جاننے کے لیے برسر زمین ہونا ضروری نہیں فضا سے ہی اس کا اندازہ ہوجا تا ہے۔ کیا انسانوں کی سہولت آسایش اور آرام کے لیے چیرت زدہ کر شے بر پاکر نے والی مادی تہذیب اور معاشرے کے مقدر میں وہی بڑی ہلاکت اور تباہی ہے جو مغرور قو موں اور سرکش انسانوں کے لیے لکھ دی گئی ہے یا ابھی وہ وقت آنا ابھی باقی ہے جب بندگان سیم وزرکو شخر کر کے ایک نئی تہذیب کی بنا استوار کی جانے والی ہے۔ بیسوال اسلامی تح یکوں اس کے ذمہ داران اور دین کے غلبے کی ترثر پر کھنے والوں کو بہت کچھ سو چنے اور کر گز رنے پر متوجہ کرتا ہے!